

### പാടിക്കൽ ചിത്രമൂല ചെക്ക്ഡാം നിർമ്മാണം

172(2208) ശ്രീ. ടി. സിദ്ദിഖ്: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കൽപ്പറ്റ നിയോജകമണ്ഡലത്തിലെ കണിയാമ്പറ്റ ഗ്രാമപഞ്ചായത്തിൽ നടപ്പിലാക്കാനുദ്ദേശിക്കുന്ന പാടിക്കൽ ചിത്രമൂല ചെക്ക്ഡാം നിർമ്മാണത്തിന്റെ പ്രവൃത്തി ഏതുഘട്ടത്തിലാണെന്ന് വ്യക്തമാക്കാമോ;

(ബി) പ്രസ്തുത ചെക്ക്ഡാം നിർമ്മാണത്തിന് എന്തെങ്കിലും തടസ്സങ്ങൾ നിലനിൽക്കുന്നുണ്ടോ; ഉണ്ടെങ്കിൽ വിശദാംശങ്ങൾ ലഭ്യമാക്കാമോ?

(എ&ബി) കൽപ്പറ്റ നിയോജകമണ്ഡലത്തിലെ വരദൂർ തോടിന് കുറുകെ പാടിക്കൽ ചിത്രമൂലയിൽ ഒരു ചെക്ക്ഡാം നിർമ്മിക്കുന്നതിനുവേണ്ടിയായിരുന്നു പദ്ധതി ആവിഷ്കരിച്ചിരുന്നത്. എന്നാൽ 2018, 2019 വർഷങ്ങളിലെ പ്രളയത്തിനുശേഷം ഇൻവെസ്റ്റിഗേഷൻ നടത്തിയപ്പോൾ പുഴയുടെ ബെഡ് ലെവൽ താഴ്ന്നതായി കാണപ്പെട്ടു. നിലവിൽ ഇവിടെയുള്ള വാട്ടർ ലെവൽ പ്രൊപ്പോസ് ചെയ്ത ചെക്ക്ഡാമിന്റെ ഉയരത്തിനെക്കാൾ കൂടുതലായതിനാൽ ഇവിടെ ചെക്ക്ഡാം നിർമ്മിച്ചാൽ മുങ്ങിപ്പോകാൻ സാധ്യതയുണ്ട്. ആയതിനാൽ ഇവിടെ വി.സി.ബി. നിർമ്മിക്കുന്നതാണ് ഉചിതമെന്ന് കാണുന്നു. പാടശേഖരസമിതിയും ഇവിടെ വി.സി.ബി.-യോടൊപ്പം ട്രാക്ടർവേയും നിർമ്മിക്കുന്നതിന് നിർദ്ദേശിച്ചിട്ടുണ്ട്. ഇതിന്റെ അടിസ്ഥാനത്തിൽ മേൽസ്ഥലത്ത് വി.സി.ബി-കം-ട്രാക്ടർവേ നിർമ്മിക്കുന്നതിനുള്ള പ്രൊപ്പോസൽ പുതുക്കിയ ഭരണാനുമതി ലഭ്യമാക്കുന്നതിനായി ജലസേചനവും ഭരണവും ചീഫ് എഞ്ചിനീയറുടെ കാര്യാലയത്തിൽ സമർപ്പിച്ചിരുന്നെങ്കിലും ലഭ്യമായ പ്രൊപ്പോസലിൽ ട്രാക്ടർവേ നിർമ്മാണംകൂടി ഉൾപ്പെടുത്തിയാൽ ആയതിന്റെ ഡിസൈൻ ഉൾപ്പെടെ വിശദമായ റിപ്പോർട്ട് സമർപ്പിക്കുവാൻ സൂപ്രണ്ടിംഗ് എഞ്ചിനീയർക്ക് നിർദ്ദേശം നൽകിയിട്ടുണ്ട്. ആയത് ലഭ്യമാകുന്ന മുറയ്ക്ക് പരിശോധിച്ച് ഭരണാനുമതി നൽകുന്നതിനുള്ള തുടർനടപടികൾ സ്വീകരിക്കുന്നതാണ്.

### നാമ്പ്രാണി ചെക്ക്ഡാം ചോർച്ച

173(2209) ശ്രീ. പി. ഉബൈദുള്ള: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) മലപ്പുറം നഗരസഭയിലെ നാമ്പ്രാണി ചെക്ക്ഡാം ചോർച്ച പരിഹരിക്കുന്നതിന് 25 ലക്ഷം രൂപയുടെ എസ്റ്റിമേറ്റ് തയ്യാറാക്കി അംഗീകാരം ലഭിച്ച പദ്ധതി നാളിതുവരെ പൂർത്തീകരിച്ചിട്ടില്ലെന്ന വസ്തുത ശ്രദ്ധയിൽപ്പെട്ടിട്ടുണ്ടോ;

(ബി) മലപ്പുറം നഗരസഭയിലെ കുടിവെള്ള പ്രശ്നങ്ങൾക്കുള്ള പരിഹാരമായ പ്രസ്തുത പദ്ധതി എപ്പോൾ പൂർത്തീകരിക്കാൻ സാധിക്കുമെന്ന് വ്യക്തമാക്കുമോ?

(എ&ബി) കടലുണ്ടിപ്പുഴയ്ക്ക് കുറുകെ മലപ്പുറം അർബൻ കുടിവെള്ള പദ്ധതിയുടെ ഭാഗമായി 1995-ൽ നിർമ്മാണം പൂർത്തിയാക്കിയതാണ് നാമ്പ്രാണി ചെക്ക്ഡാം.